

“మధురమైన పిల్లలారా - తండ్రిని సర్వజ్ఞుడని అంటారు కానీ ప్రతి ఒక్కరూ తమ సమాచారాన్ని

తప్పకుండా ఇవ్వాలి. సమాచారమునిస్తే తప్పక పాఠశాలకు లభిస్తుంది”

ప్రశ్న:- ఈ అనంతమైన సృష్టిని స్వర్గముగా చేసేందుకు వివేకవంతులైన పిల్లలేం చేయాలి?

సమా:- ప్రతి ఒక్కరు తమ యధార్థమైన సమాచారాన్ని తండ్రికి ఇవ్వాలి. తండ్రికి సరియైన సమాచారమునిస్తే మీలో ఫలానా భూతముందని, అందుకే డిస్ సర్వీస్ జరుగుతూ ఉందని తండ్రి శిక్షణనిస్తారు. మీ నడవడికను సరిదిద్దుకోండి. దేహభిమానము వలన కలుగు కోరికలను త్యాగము చేయండి. ఈ అనంతమైన సృష్టిని స్వర్గముగా తయారుచేయాలి. అందువలన అందరికీ జ్ఞానమునివ్వండి. ముఖ్యముగా పేదల పై గమనముంచండి అని వివేకవంతులైన పిల్లలకు శిక్షణనిస్తారు.

పాట:- నాకు ఆధారమునిచ్చు,..... (ముగ్గుకో సహారా దేనే వాలే.....)

ఓంశాంతి. ఈ మహిమ అందరూ పూజించు పరమపిత పరమాత్మదేనిని నిశ్చయ బుద్ధిగల మంచి పురుషార్థి పిల్లలకు తెలుసు. వారు చేసి వెళ్లెవోయిన కర్తవ్యమనుసారము వారి మహిమను గానము చేస్తారు. కొంతమంది మహిమ తెలుసు, కొంతమంది మహిమ తెలియదు. పిల్లలైన మీకైతే అందరి మహిమ తెలుసు. బాబాను సర్వజ్ఞులని అంటారు కానీ పిల్లలకు దాని పూర్తి అర్థము తెలియదు. చాలామంది పిల్లలు తండ్రికి మా మనస్సులోని మాటలు తెలిసే ఉంటాయని భావిస్తారు. మళ్ళీ మనమెందుకు వ్రాయాలని అనుకుంటారు. కానీ ఇలా అనుకుంటే తప్పు. తండ్రి ఒక్కరే మరి ఇంత మంది సంకల్పాలను చదువుతూ ఉంటారా(తెలుసుకుంటూ ఉంటారా!) తండ్రి ఇక్కడకు వచ్చి టీచరు రూపములో చదివిస్తారు, కనుక వారికి పిల్లలు ఎవరు ఎలా చదువుతున్నారో తెలుసు. నిశ్చయ బుద్ధిగలవారా కారా? అలాగని అక్కడే పరంధామములో కూర్చొని ఇటువంటి ఆలోచనలు చేస్తారని కాదు. అలా భావించడం పిల్లల తప్పు. బాబా మీకంతా తెలుసు కదా, ఇక మేము ఏ సమాచారము ఇవ్వాలి? అని వ్రాస్తారు. కానీ అలా కాదు. మీ నడవడికల గురించి చదువును గురించిన సమాచారము చదివించేవారికి(శివబాబాకు) ఈ బ్రహ్మ ద్వారా ఇవ్వాలి. ఈ పోస్ట్ ఆఫీస్(బ్రహ్మ) ద్వారా సలహా అడగవచ్చు. అంతేగానీ బాబా, మీకు అన్నీ తెలుసు, మీ వద్ద మేము దాచి ఉంచలేమని ఇలా అనుకుంటే అది గ్రుడ్డి నమ్మకమని అంటారు. బాబాకు బ్రహ్మ ద్వారా సమాచారమంతా ఇవ్వాలి. అనేక విధాలైన పిల్లలున్నారు కదా. ప్రతి ఒక్కరూ తమ సమాచారమునివ్వాలి. అందుకే 12 మాసముల నుండి వచ్చు విద్యార్థి లిజిస్టరును, ప్రతి ఒక్కరు చేసే పనిని వ్రాసి పంపమని సెంటర్లను అడుగుతారు. ఒకవేళ బాబాకు తెలుస్తే ఎందుకు అడుగుతారు? వారేమేమి తెలుసుకోవాలో ఆ సమాచారమంతా వీరికి(బాబాకు) కూడా తెలిపాలి. అయితే వీరి(బ్రహ్మ) ద్వారానే కదా ట్రంక్ కాల్ కూడా నేరుగా కాక ఆపరేటర్ ద్వారా చేస్తారు కదా. ఆపరేటర్ కావాలంటే సమాచారమంతా వినవచ్చు. కానీ అనుమతి లేదు, అది నిషేధము. కావాలంటే వినవచ్చు. వారికి శబ్దము బాగా వినబడుతుంది. అలాగే ఇక్కడ కూడా ప్రతి ఒక్కరూ సమాచారాన్ని వినిపించాలి. మధ్యలో ఎవరికైనా అర్థము కాకుంటే సమాచారాన్ని ఇచ్చేందుకు బి.కె నిశ్చితమై ఉంటారు. పూర్తి సమాచారాన్ని తెలుపుట జ్ఞానములో పరిపక్వమైన పిల్లల కర్తవ్యము. ప్రతి ఒక్కరూ సమాచారమునివ్వాలి. వివేకవంతులైన పిల్లలు బాబా మరలా శిక్షణనివ్వండి అని కూడా వ్రాస్తారు. లేకుంటే నడవడిక బాగు పడదు. గుణాలు పూర్తిగా ధారణ చేయరు. చాలా

దేహాభిమానముంది. దేహ అహంకార కోరికలు చాలా ఉన్నాయి. డిస్ సర్వీస్ జరుగుటకు వీరు కారణమని వివేకవంతులైన పిల్లలు వెంటనే సమాచారమునిస్తారు. మీలో ఈ భూతముంది, వెంటనే తొలగించుకొమ్మని, లేకుంటే పదభ్రష్టులైపోతారని బాబా వారికి గమనమిప్పిస్తారు.

బాబా ఈ అనంతమైన సృష్టిని స్వర్గముగా చేయువారు. వారికి అందరినీ ఉద్ధరించాలనే దృష్టి ఉంటుంది. ముఖ్యంగా పేదవారి పై గమనముంటుంది. ఎల్లప్పుడూ పేదవారికే దానము ఇవ్వబడుతుంది. పేదవారే నిమిత్తముగా అయ్యారు. రాజ్యము స్థాపన అవుతూ ఉంది. ప్రజలు చాలామంది ఉంటారు. బ్రిటిష్ ప్రభుత్వము ఉన్నప్పుడు బరోడా, గ్వాలియర్ మొదలైన రాజులు ఉండేవారు. ఒక రాజు, ఒక రాణి, ఒక మంత్రి మిగిలినవారంతా ప్రజలు. కొంతమందికి 20 లక్షల మంది ప్రజలు, కొంతమందికి 30 లక్షల మంది ప్రజలు..... నంబర్ వారుగా ఉండేవారు. రాజు దర్బారుకు రాజులందరినీ పిలిచేవారు. దర్బారులో నంబరువారుగా కూర్చునేవారు. మహారాజుల లైను వేరు, రాజుల లైను వేరు. రాయ బహద్దూర్, రాయ సాహెబ్ మొదలైన టైటిల్స్ గలవారు చాలామంది నంబర్ వారుగా ఉండేవారు. ఇక్కడ కూడా అలాగే ఉంటుంది. అత్యంత ఉన్నతులైన తండ్రిని అందరూ గౌరవించాలి. కల్ల-కల్లము తండ్రి వచ్చి భారతదేశాన్ని స్వర్గముగా తయారుచేస్తారు. భారతవాసులు తండ్రిని గిందించుట ప్రారంభిస్తారు. సత్యోప్రధానము నుండి సత్యో, రజో, తమోలోకి తప్పక వచ్చే తీరాలి. కనుక అత్యంత ఉన్నతులు భగవంతుడు. తర్వాత వారితో సంబంధమున్న సూక్ష్మవతనవాసులైన బ్రహ్మ, విష్ణు, శంకరులు. కల్లవృక్షము గురించి తెలియాలి కదా. ఈ వృక్షము గురించి తెలిసినవారు, నాలెడ్జ్ ఫుల్ ఒక్క తండ్రి మాత్రమే. ఇతరులెవ్వరిలోనూ ఈ జ్ఞానము లేదు. కనుక అత్యంత ఉన్నతమైన తండ్రి తర్వాత బ్రహ్మ, విష్ణు, శంకరులు. తర్వాత ప్రజాపిత బ్రహ్మ, జగదంబ మాతా-పితలుగా ప్రసిద్ధి చెందినారు. జగదంబ సరస్వతి బ్రహ్మ కూతురు. వారికి కూడా ఒక పేరుండాలి. కొంతమంది అంటే అని అంటారు. కొంతమంది కాళి అని పిలుస్తారు. కొంతమంది సరస్వతి అని అంటారు. చాలా పేర్లు పెట్టడం జరిగింది. ఇతడు ప్రజాపిత బ్రహ్మ, తర్వాత బ్రహ్మకుమారి సరస్వతి. సరస్వతి వద్ద వీణ(సితార) ఉన్నట్లు చూపుతారు. మొట్టమొదట ముఖ్యమైనవారు జ్ఞాన దేవత. వీరికెలాగైతే జ్ఞాన మురళీని ఇచ్చారో, వారికి సితారా (వీణ)నిచ్చారు. మొట్టమొదట ముఖ్యమైన వారు జ్ఞాన దేవత సరస్వతి, జగదాంబ. వారిలో ఏ జ్ఞానముంది? రాజయోగ జ్ఞానము. ఆమెకు జ్ఞానము ఎవరు ఇచ్చారు? జ్ఞానసాగరులు. జ్ఞానసాగరులైన తండ్రి ద్వారానే ఈ బ్రహ్మ కూడా నేర్చుకున్నారు, పిల్లలు కూడా నేర్చుకున్నారు. ఆమె మళ్ళీ జ్ఞాన జ్ఞానేశ్వరి నుండి రాజ రాజేశ్వరీగా అవుతుంది. తత్త్వమ్. బ్రహ్మ, సరస్వతి ఇరువురు జ్ఞాన జ్ఞానేశ్వరులు. ఈశ్వరుని నుండి సహజ రాజయోగ జ్ఞానాన్ని పొందుకొని రాజ్యము పొందారు. తత్త్వమ్. లక్ష్మీనారాయణులు ఒక్కరే ఉండరు. రాజ్య స్థాపన జరుగుతూ ఉంది. మళ్ళీ పూజ్య రాజా-రాణులు అయ్యే బ్రాహ్మణ-బ్రాహ్మణిలు ఎంతమంది చదువుకుంటున్నారు! తర్వాత సత్యోప్రధానము నుండి సత్యోలోకి వచ్చుట వలన రెండు కళలు తగ్గిపోతాయి. తర్వాత రజో, తమోలోకి వచ్చి పూజ్యుల నుండి పూజారులుగా అవుతారు. మనమే పూజ్యులుగా ఉండేవారము, మనమే పూజారులుగా అయ్యాము. పరమాత్మను ఇలా మహిమ చేయము. వారు పూజారులైతే అవుతారు. మనము రజో, తమోలోకి వచ్చి పూజారులుగా అయ్యాము. తండ్రి అర్థం చేయించారు - వాస్తవానికి ధర్మ శాస్త్రాలు నాల్గు. ముఖ్యమైనది తల్లి-తండ్రి అయిన శ్రీమద్భగవద్గీత. ఇస్లాం ధర్మము, బౌద్ధ ధర్మము మొదలైన ధర్మాలవారి గ్రంథాలన్నీ గీతకు పిల్లలే. అత్యంత శ్రేష్ఠమైనది

గీత. తర్వాత ఇస్లాం మతము వారి శాస్త్రము. ఇవి ధర్మ స్థాపన యొక్క ముఖ్యమైన శాస్త్రాలు. మొట్ట మొదటిది దేవీ దేవతా ధర్మము. వారి ధర్మ శాస్త్రము గీత. దాని సెరిమొనైజర్ పరమపిత పరమాత్మ. వారే జ్ఞాన సాగరులు. వారిని తప్పకుండా గౌరవించాలి(ఉన్నతంగా ఉంచాలి). మిగిలినవన్నీ దాని వంశములే. ముఖ్యమైనది దేవీ దేవతల వంశము. తర్వాత ఇస్లాం, బౌద్ధ వంశాలు. అత్యంత ఉన్నతమైన వారు ఒక్క తండ్రి. మత సమ్మేళనంలో మొట్టమొదట అత్యంత ఉన్నతమైన వారుండాలి. ఆ ధర్మము అదృశ్యమైపోయింది. ఇప్పుడది మరలా స్థాపన అవుతూ ఉంది. స్థాపించువారు పరమపిత పరమాత్మ. వారు నిరాకారులు. కనుక బ్రహ్మ ద్వారా స్థాపన చేస్తున్నారు. పరమపిత పరమాత్మ బ్రహ్మ ద్వారా బ్రాహ్మణులను రచించారని మహిమ కూడా చేయబడింది. కృష్ణుడు బ్రహ్మ ద్వారా బ్రాహ్మణులని రచించారని అనరు. పరమపిత పరమాత్మ బ్రహ్మ నోటి ద్వారా బ్రాహ్మణులను రచించారు. తర్వాత ఆ బ్రాహ్మణులే సూర్య వంశీయులు, చంద్ర వంశీయులుగా అవుతారు. కనుక ఇప్పుడు సూర్యవంశము, చంద్రవంశ ధర్మము స్థాపన జరుగుతూ ఉంది. మీరు దేవీ దేవతా ధర్మమునకు చెందినవారు. మన తర్వాత రెండవ నెంబరు వంశము ఇస్లాం మతస్థులది. తర్వాత బౌద్ధ వంశము. ఈ విధంగా వృద్ధి చెందుతుంది. ఇవన్నీ బుద్ధిలో ధారణ జరగాలి. వెళ్లిపోయిన వారి శాస్త్రాలు తయారవుతాయి. ఇప్పుడేమీమి జరుగుతూ ఉందో అదంతా త్రామాలో షూటింగ్ అవుతూ పోతుంది. మళ్ళీ కల్పము తర్వాత రిపీట్ అవుతుంది. మొత్తము ప్రపంచములోని వారి ఆక్షన్లు అన్నీ షూటింగ్ అవుతూ ఉన్నాయి. 5 వేల సంవత్సరాల తర్వాత మీ ఆక్షన్ మళ్ళీ జరుగుతుంది. ఇవి చాలా అర్థము చేసుకునే విషయాలు. అత్యంత ఉన్నతమైనవారు శివబాబా తర్వాత జగదాంబ, ప్రజాపిత బ్రహ్మ, వారి పిల్లలు. ముగ్గురు సోదరులైతే ఉన్నారు కానీ పెద్దన్న అయిన దేవీ దేవతా ధర్మము అదృశ్యమైపోయింది. ఇది లేనప్పుడే మరలా ఈ ధర్మము తప్పకుండా స్థాపనై మిగిలిన ధర్మాలన్నీ సమాప్తమైపోతాయి. దేవీదేవతా ధర్మమున్నప్పుడు ఇతర సోదరులుండరు. అవి తర్వాత వస్తాయి. రచయిత ఒక్క తండ్రి. రచన ఒక్కటి. మళ్ళీ రాజయోగాన్ని నేర్పించేందుకు వచ్చానని తండ్రి చెప్తున్నారు. వినాశము కొరకు ఈ మహాభారత యుద్ధము కూడా సమీపములో నిల్చుని ఉందని మీకు తెలుసు.

పిల్లలైన మీకు త్రామా గురించి బాగా తెలుసు. ఇవన్నీ చదువులోని విషయాలు. ఇక్కడ దొంగలు వచ్చి దోచుకునే బంగారము మొదలైనవి ఏవీ ఉండవు. ఇది పాఠశాల. పాఠశాలలో పుస్తకాలు, మ్యాపులు మొదలైనవి ఉంటాయి. ఇది కూడా పాఠశాలయే. ఇవన్నీ మ్యాపులే. భయపడే మాట ఏమీ లేదు. దొంగలేం చేస్తారు? దోచుకొనే వస్తువులేవీ లేవు. పోతే కొంతమందిని మట్టిలో కలిసిపోతుందని గాయనము చేయబడింది. ఎంత లక్షాధికారులైనా, కోటిశ్వరులైనా అందరి ధనము బూడిదైపోతుందని తండ్రి అర్థం చేయిస్తున్నారు. మీది సత్యమైన సంపాదన. అందరికంటే ధనవంతులు మట్టి మిలియనీర్లు మీరే. మీరు ఈ సంపాదనను వెంట తీసుకెళ్తారు. మనదంతా స్వర్గములోకి ట్రాన్స్ఫర్ చేస్తారని మీకు తెలుసు. బాబా ఇదంతా స్వర్గములో మళ్ళీ ఇవ్వండని బాబాకు చెప్తాము. వడ్డీతో సహా గవ్వలకు బదులు వజ్రాలు ఇవ్వమంటారు. ఇవన్నీ అర్థము చేసుకునే విషయాలు. అది కూడా శ్రీమతమును అనుసరించాలి. గృహస్థ వ్యవహారమును కూడా సంభాళించాలి. అయితే శ్రీమతమును అనుసరించాలి. మనుష్యులు చాలా ఖర్చు చేస్తారు. అప్పు చేసి అయినా తీర్గ యాత్రలకు వెళ్తారు. అదంతా భక్తిమార్గములోని సామగ్రి. ఇవన్నీయూ అనాది అయినవి. కిందపడవేసే వస్తువులు కూడా

కావాలి కదా. తమోప్రధానంగా అయ్యే తీరాల్సి. అప్పుడే నేను వచ్చి నన్ను చాలా గ్లాని చేసినందున మీరు దుర్గతి పాలయ్యారని అర్థము చేయిస్తాను. కల్వ-కల్వము ఎలా జరిగిందో మళ్ళీ అలాగే నడుస్తుంది. జ్ఞానము, భక్తి పూర్తి దుర్గతి పాలైనప్పుడు సర్వులకు సద్గతినిచ్చేందుకు తండ్రి రావలసి వస్తుంది. జపము మొదలైనవి చేస్తూ చేస్తూ కళలు తగ్గిపోతూ వస్తాయి. పూర్తి నల్లగా అయిపోతారు. రాత్రి తర్వాత మళ్ళీ పగలు వస్తుంది. ఈ మొత్తం డ్రామా అంత బుద్ధిలో ఉండాలి. జ్ఞానము తీసుకోని మనుష్యులు కేవలం చూసి వాహ్య వాహ్య అని అంటారు. బయటకు వెళ్తూనే సమాప్తమైపోతారు. ఇన్ని ప్రదర్శనీలు జరిగాయి. ఒక్కరికి కూడా నిశ్చయము కలుగలేదు. అర్థము చేసుకునేందుకు వస్తారు కానీ ఒక్కరు కూడా నిశ్చయబుద్ధి గలవారిగా కాలేదు. మాయ పూర్తి నిశ్చయము కలుగనివ్వదు. బంధనములో ఉన్న గోపికలు ఇంట్లో కూర్చుని - బాబా మేము మీ వారైపోయాము. మిమ్ములను తెలుసుకున్నాము. మేము మీ వారమే. మరణిస్తాము కానీ వివాహము ఎప్పుడూ చేసుకోము. బంధనము వలన రాలేకున్నాము. చిన్న చిటిక వేస్తూనే ఎలాగో ఒకలాగ వచ్చేస్తారు. కొంతమంది 10-20 సంవత్సరాల నుండి తల బాదుకున్నా అర్థము చేసుకోరు. ఈ బాబా 21 జన్మలకు ప్రాణదానమిస్తారు. మృత్యువు పై విజయము కలుగజేస్తారు. అక్కడ అకాలమృత్యువు ఎప్పుడూ జరగదు. కనుక బాబా శ్రీమతమును ఎంతగా పాటించాలి! దానమివ్వాలి. ఇతరుల జీవితాలను కూడా వజ్ర సమానంగా తయారుచేయాలి. భలే ఎవరి అదృష్టము వారిదే అయినా మురళీ తప్పక చదువుకోవాలి. మురళీ ఎక్కడ నుండి అయినా లభిస్తుంది. ఒకానొక రోజు అనేక భాషలలో మురళీ వెలువడుతుంది. అచ్చా

మధురాతి మధురమైన అమృతాపమైన పిల్లలకు మాత - పిత, బాప్ దాదా ప్రియస్మృతులు మరియు గుడ్ మూర్నింగ్

ధారణ కోరకు ముఖ్య సారము:-

ఆత్మిక పిల్లలకు ఆత్మిక తండ్రినమ్మే.

1. స్వ ఉన్నతి కొరకు మీ నడవడికను గురించి, మీ చదువు గురించి సత్యమైన సమాచారాన్ని తండ్రికి ఇవ్వాలి. మీ జీవితాన్ని, ఇతరులందరి జీవితాలను వజ్ర సమానంగా తయారు చేయాలి.
2. గృహస్థ వ్యవహారాన్ని సంభాళిస్తూ శ్రీమతమును అనుసరిస్తూ ఉండాలి. తెలివిగలవారై మీ సర్వస్వము స్వర్గము కొరకు ట్రాన్స్ ఫర్ చేయాలి.

**వరదానము:-** “దాతలుగా తయారై తరగని ఖజానాలను దానము చేసే వరదానుల

**నుండి విశ్వసేవాధారీ భవ”**

తండ్రి ద్వారా ఏవైతే తరగని ఖజానాలు లభించాయో, వాటిని ఇతరులకు తప్పకుండా ఇవ్వాలని సదా గుర్తుంచుకోండి. ఖజానాలను కార్యములో ఉపయోగించండి. మనసా గానీ, వాచా గానీ, సంబంధ-సంపర్కములో గానీ ఆ ఖజానాలను సఫలము చేస్తూ ఉండండి. దాత పిల్లలైన మీరు ఒక రోజు కూడా ఇవ్వకుండా ఉండరాదు. విశ్వ సేవాధారులు ప్రతిరోజూ సేవ చేయాల్సి ఉంటుంది. ఒకవేళ వాచా ద్వారా అవకాశము లభించకుంటే మనసా ద్వారా చేయండి. మనసు ద్వారా చేయలేకుంటే మీరు చేసే కర్మల ద్వారా లేక ప్రాక్టికల్ జీవితము ద్వారా చేయండి. మీరు మనసా, వాచా స్వయం ఎంత మంచి స్థాంపుల్ గా అవుతారో మిమ్ములను చూచి అంత స్వతహాగా అందరూ ఆకర్షితులౌతారు.

**స్లోగన్ :-** “ ఎవరి వద్ద దృఢతా శక్తి ఉంటుందో, వారికి అసంభవం కూడా సంభవమైపోతుంది ”